



Kunsill Lokali Hal Balzan  
153 Triq il-Kbira  
Hal Balzan

---

## MINUTI

### Laqgħa tal-Kunsill Lokali Hal Balzan

#### Laqgħa Nru. 25

Data: 19 ta' Settembru 2016

Hin: 4.00pm

Post: Fis-Sala tal-Kunsill, 153 Triq il-Kbira, Hal Balzan

---

---

Preżenti:	<i>Dr. Ian Spiteri –</i>	<i>Sindku</i>
	<i>Andre Grech –</i>	<i>Viċi Sindku</i>
	<i>Desmond Zammit Marmara –</i>	<i>Kunsillier</i>
	<i>Daniel Muscat-</i>	<i>Kunsillier</i>
	<i>Joe Galea-</i>	<i>Kunsillier</i>
	<i>Mark Mallia-</i>	<i>Agent Segretarju Eżekuttiv</i>

Skuzati:

Assenti:

### AGĠENDA

1. Qari u Approvazzjoni tal-Minuti;
2. Punti mqajjma mill-Minuti;
3. Komunikazzjoni mis-Sindku;
4. Korrispondenza;
5. Rapport mill-Kunsillier Joe Galea fuq il-problema tal-ħamiam
6. Laqgħa mas-Sur Julian Zarb
7. Komunikazzjoni tal-Kunsilliera
8. Approvazzjoni ta' Pagamenti
9. Aġġornament.

## **1 Qari u approvazzjoni ta' Minuti**

- 1.1. Fuq il-mejda tal-Kunsill tqegħdu l-minuti tal-Erbgħa u Ghoxrin Laqgħa. Kopja tal-minuti ngħatat lil kull kunsillier qabel il-laqgħa.
- 1.2. Is-Sindku saqsa jekk hemmx xi korrezzjoni tal-minuti. Il-Kunsillier Zammit Marmara ġibed l-attenzjoni tas-Segretarju peress li d-data kienet immizzla hazina. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

## **2 Puntj mqajjma mill-Minuti**

- 2.1. Ma kien hemm ebda punti mqajjma.

## **3. Komunikazzjoni tas-Sindku**

- 3.1. Is-Sindku Dr. Ian Spiteri infurma lill-Kunsill li fir-rigward tax-xogħolijiet strutturali fuq il-post il-ġdid tal-Kunsill tlestew u issa huwa baġat għal dawk li huma interessati li jagħmlu x-xogħol tad-dawl u l-ilma biex jagħtu l-istima tagħhom. Huwa qal li kif kulhadd ġie nformat u ftehmna, huwa ser imur għall-inqas offerta.
- 3.2. Is-Sindku Dr. Ian Spiteri qal li saret laqgħa fuq fondi ta' finanzjament għal proġetti kapitali. Waqt din il-laqgħa ġie sugġerit biex kunsilli zgħar jingħaqdu bejniethom halli jkun hemm aktar çans li jingħataw fondi sostanzjali għal dawn il-proġetti.
- 3.3. Is-Sindku Dr. Ian Spiteri qal li rċieva żewġ ilmenti fejn ta' kuljum qed jirċievi telefonati fuq karożzi pparkjati rregolarment fi Pjazza Annuzjata u anke fi Triq Il-Wied. Il-wardens qed ikunu nformati biex jinfurzaw b'mod kontinwu u ser jiġi assigurat li x-xogħol isir sew mill-wardens.
- 3.3.1. Il-Kunsillier Zammit Marmara qal li b'rabta ma' din il-problema huwa kien qed jissuggerixxi li ssir pressjoni ma' l-awtoritajiet biex l-għassa terġa tibda tinftaħ b'mod regolari.
- 3.4. Is-Sindku Dr. Ian Spiteri ġie avvċinat mis-Sinjura Callus li toqgħod fi Triq it-Tlett Knejjes quddiem ir-Rogolin fejn il-parking bay eżistenti qed timblukkalha l-aċċess għad-dar. Hija talbitu li jsir xi haġa biex ma jinholqx dan l-inkonvenjent iżjed. Il-Kunsill ser inehhi din il-parking bay u ssir kaxxa safra.
- 3.5. Is-Sindku Dr. Ian Spiteri tkellem fuq il-proposta li bghatu lill-MEPA fuq it-tibdil tal-*alignment* tat-triq fi Vjal De Paule wara li saret applikazzjoni magħhom. Dan ifisser li jekk tiġi approvata, il-*front gardens* li jinsabu mal-propjetajiet ser iwasslu biex jitnehhew minn hemm u tizdied l-area tal-bini. Il-Kunsillier Daniel Muscat ser jara fid-dettal eżattament x'inhi din it-talba u minn hemm il-Kunsill jiformula l-oġġezzjoni tiegħu għal dan it-tibdil.

#### **4. Korrispondenza u Ilmenti**

- 4.1** Ittra Nru **6011**: Email mingħand il-Perit Vella fejn quddiem dar nru 69, ir-residenti ta' din il-propjeta qed jitolbu li ssir bankina minhabba s-sahħa u s-sigurta' tagħhom. Il-Kunsill għar-raġuni li t-triq hija dejqa ser jitlob għal parir tekniku mingħand Transport Malta għaliex jekk ser issir din il-bankina, din tista tohloq periklu għas-sewwieqa ġejjin min Triq Birbal.
- 4.2** Ittra Nru. **6002**: Cirkulari Nru 16/2016-DLG: Hatra ta' Deputat Segretarju Eżekuttiv
- 4.3** Ittra Nru **6003**: Cirkulari Nru 17/2016-DLG: Nuqqas ta' Attendenza għal-Laqgħat minn Membri u Kunsillieri
- 4.4** Ittra Nru **6007**: Email mingħand ir-Regjun Ċentru fejn qed jikkwotaw ir-rati biex isiru korsijiet tal-haddiema biex jitharrġu fil-health and safety skont id-direzzjonijiet tal-OHSA. Il-Kunsill talab lis-Segretarju Eżekuttiv jikteb lura fejn jinfurmahom li bhala Kunsill m'ahniex f'pożizzjoni finanzjarja li jhallas hu għal dawn il-korsijiet u qed jitlob li l-ispejjeż jiġu koperti mir-Regjun.
- 4.5** Ittra Nru **6010**: Talba mingħand Mallia & Sons Drapes showroom biex issir quddiem ix-showroom loading/ unloading bay. Il-Kunsill ma approvax.
- 4.6** Ilment Nru. **0201600016**: Talba biex Triq Antonio Bosio u Triq L-Gherusija ssir residential parking. Din it-talba ma tistax tintlaqa' sakemm il-policy tinbidel mill-Gvern Ċentrali.
- 4.7** Ilment Nru. **201600019**: Ilment li fi Triq Il-Mithna saret rampa mingħajr permess. Il-Kunsill ser jara li din titneħħa.
- 4.8** Dwar l-ilmenti u l-korrispondenza l-oħra li rċieva l-kunsill f' dan il-perjodu, il-Kunsill gie infurmat illi dawn ġew ikkunsidrati u li tkun ittiehdet azzjoni min naħa tal-Kunsill sabiex tinstab soluzzjoni u jitneħħa kull inkonvenjent għas-sodisfazzjon ta' kull min ipprezenta l-ilment.

#### **5. Rapport mill-Kunsillier Joe Galea fuq il-problema tal-hamiem**

- 5.1** Il-Kunsillier Joe Galea poġġa fuq il-mejda rapport tad-diskussjoni fuq il-problema tal-hamiem wara li kienet saret laqgħa mar-residenti.
- 5.2** Saret diskussjoni bejn il-kunsilliera u jidher li l-kunsill qed jaqbel fil-prinċipju mas-suggerimenti li ressqu r-residenti biex tiġi indirizzata din il-problema mingħajr ma jiġu maħqura l-hamiem. Fix-xhur li ġejjin il-Kunsill ser jara x'jista' jattwa minn dawn il-proposti.

**6 Laqgħa mas-Sur Julian Zarb**

- 6.1** Il-Kunsillier D. Zammit Marmara infurma lill-Kunsill li s-Sur Zarb ma setgħax jattendi minhabba impenji ta' xogħol u kien qed jissuġġerixxi li niltaqgħu miegħu fis-17 ta' Ottubru 2016.

**7 Komunikazzjoni mill-Kunsillier**

- 7.1** Il-Kunsillier Desmond Zammit Marmara talab li jsir iż-żbir tas-siġar li jinsabu fi Triq Il-Kbira. Il-Kunsill ser ikellem lill-kuntrattur biex isir ix-xogħol.
- 7.2** Il-Kunsillier Desmond Zammit Marmara tkellem fuq il-problema ta' xi tip ta' għasafar li jinsabu fi djar privati fejn dawn jagħmlu ħafna ħsejjes u huma ta' inkonvenjent. Huwa semma wkoll il-problema tan-noise pollution u hemm bżonn ta' aktar infurzar.
- 7.3** Il-Kunsillier Joe Galea talab li fis-sit ta' kostruzzjoni 'Chamonix' fi Triq il-Ferrovija l-Qadima meta ser ikun hemm crane għandu jkun hemm il-wardens preżenti.
- 7.4** Il-Kunsillier Joe Galea infurma lill-Kunsill li r-rampa llegali li tinsab fi Triq Qarcilla ser titneħħa.
- 7.5** Il-Kunsillier Joe Galea poġġa fuq il-mejda tal-kamra xi kwotazzjonijiet għat-tindif tal-culverts fi Triq Il-Wied li kienu € 996 sottomessaminn Saviour Mifsud u l-ammont ta' € 1180 mibgħuta minn Dimbros. Il-Kunsill għazel l-irhas offerta ta' Saviour Mifsud.
- 7.6** Il-Viċi Sindku Andre Grech infurma lill-Kunsill li fi Triq it-Tlett Knejjes f'sit ta' kostruzzjoni qed isiru xogħolijiet mingħajr permess tal-Kunsill.
- 7.7** Il-Viċi Sindku Andre Grech ressaq ilment li fi Triq Birbal hemm problema ta' drenagg. Huwa gie mġarraf li din il-problema giet indirizzat mid-drainage department.
- 7.8** Il-Viċi Sindku Andre Grech infurma lill-Kunsill li ser ikollu laqgħa ma' Roberta Metsola fuq fondi għal proġetti li jistgħu jingiebu mill-Unjoni Ewropeja.
- 7.9** Il-Viċi Sindku Andre Grech tkellem fuq il-laqgħa li kellu mas-Sur Debono mill-Ministeru tat-Turizmu fuq li tingħata l-latrina lill-privat fejn fosthom gie stabbilit li dik l-art tgħajjat lill-Lands Department u li filwaqt li din ser tiġi mmodernizzata, huwa assiguranu li mhux ser tiġi imposta tariffa għal min ikun jixtieq juża l-latrina. L-iskop ta' din il-laqgħa kienet biex aħna bhala Kunsill nikkoperaw flimkien fejn qed tingħata l-possibilita' li jekk il-quddiem il-Kunsill ikun ser iwettaq xi proġett f'dak is-sit dan ikun jista' jsir basta jkun hemm taħdidiet mal-kuntrattur privat li jkun qed jopera l-latrina.
- 7.10** Il-Kunsillier Daniel Muscat ressaq talba ta' resident biex fi Triq Guze Bonnici ssir M/C bay. Il-Kunsill ser jara tistax issir u filkaz issir l-applikazzjoni ma' Transport Malta.
- 7.11** Il-Kunsillier Daniel Muscat talab biex ingibu kwotazzjonijiet għal pubblikazzjoni tan-newsletter. Il-Kunsill approva.

- 7.12** Il-Kunsillier Daniel Muscat tkellem fuq it-tizjin li ser isir fit-toroq tar-raħal fejn apparti li hemm vvutati € 500 għal dan, huwa ser jipprova jkellew lis-sidien tal-ħwienet biex jippartecipaw f'din l-inizjattiva.
- 7.13 Il-Kunsillier Daniel Muscat staqsa jekk għadux fis-seħħ l-Ambaxxiatur tal-Kunsill. Is-Segretarju wiegħeb li ilha ma ssir talba lill-Kunsill biex nahtru wieħed.
- 7.14 Il-Kunsillier Daniel Muscat talab li jsir xi patching fi Triq Dr. Zammit Street fejn Borg Cardona.
- 7.15 Il-Kunsillier Daniel Muscat talab li bozza maqtugħa li tinsab fi Triq Dr. Zammit tiġi rrangata.

## **8. Approvazzjoni tal-pagamenti**

- 7.1** Fuq il-Mejda tal-Kunsill tqiegħdet l-iskeda ta' ħlasijiet li għib id-data tad-19 ta' Settembru 2016 (mehmuża) li tammonta għas-somma ta' € 14,858.98. L-iskeda ta' ħlasijiet kienet proposta għall-approvazzjoni mill-Kunsillier Daniel Muscat li kien issekondat mill-Viċi Sindku Andre' Grech. Il-Kunsill unanimament approva li jsiru l-ħlasijiet. L-iskeda ta' ħlasijiet giet iffirmata minn żewġ kunsilliera biex juru li hija dokument korrett.

## **9. Aġġornament tal-Laqgħa**

- 8.1** Il-Laqgħa giet aġġornata għal nhar il- Ħamis, 20 ta' Ottubru 2016 fl-16.30pm

---

**Dr. Ian Spiteri**  
Sindku

---

**Mark Mallia**  
Segretarju Eżekuttiv

---

Data